

अवैध बजरी भरे डंपर ने बाइक सवार तीन लोगों की जान ली

घर से हिंगलाज माताजी मंदिर जाने का कहकर निकले थे बाइक सवार तीनों लोग

जोधपुर, (कासं)। शहर में अवैध बजरी से भरे डंपर धड़ल्ले से दौड़ रहे हैं जो किसी राहगीर को परवाह किए बिना ही रौंदते निकलते हैं। सोमवार की सुबह ऐसी ही एक घटना में अवैध बजरी डंपर ने सालावास रोड पर बाइक सवार तीन लोगों को रौंद दिया, जिससे तीनों की तत्काल मौत हो गई।

इधर घटना की जानकारी मिलने पर विवेक विहार पुलिस वहां पहुंची। इस बीच काफी लोगों का वहां जमावाड़ा हो गया। लोग विरोध जताने लगे तब पुलिस ने उन्हें शांत करवाने के साथ शवों को अस्पताल की मोर्चरी में भिजवाया। हालांकि उन्हें डॉक्टर से चेक कराने पर मृत बता दिया गया।

■ पुलिस ने बताया कि डंपर को जब्त किए जाने के साथ चालक को गिरफ्तार किया

■ मौके पर लोगों ने हंगामा किया, पुलिस ने शवों को अस्पताल की मोर्चरी में भिजवाया

पुलिस ने बाद में सीसीटीवी फुटेज देख अज्ञात डंपर और चालक की तलाश आरंभ करवाई। पुलिस ने आरोपी डंपर चालक को हिरासत में लिए जाने के साथ डंपर को भी जब्त किया है। इस बारे में अग्रिम जांच की जा रही है।

विवेक विहार थानाधिकारी जितेंद्र सिंह ने बताया कि आज सुबह तीन लोग बाइक पर सवार होकर

सालावास रोड से निकल रहे थे। तब पीछे से आए एक डंपर चालक ने उन्हें चपेट में ले लिया। हादसे में बाइक सवार तीनों लोग नीचे गिर गए, इससे वे डंपर के पिछले टायर के नीचे आकर कुचले गए। बाद में उन्हें अस्पताल ले जाया गया। मगर डॉक्टर ने चेक कर उन्हें मृत बता दिया।

डंपर को जब्त किए जाने के साथ चालक को गिरफ्तार कर लिया गया

है। हादसे में मरने वालों की पहचान सालावास निवासी 17 साल का सदीक पुत्र जगदीश मिरासी, 22 साल का रणवीर पुत्र लूणा राम एवं दूदाबेरा बालेसर निवासी 18 साल के प्रवीण के रूप में की गई। यह तीनों घर से हिंगलाज माताजी मेले में जाने का कहकर निकले थे। सदीक के घर में एक छोटा भाई हरीश एवं बड़ी बहन बताई जाती है। पिता मजदूर करते हैं। मृतक यहां पर पढ़ाई करता था। वहीं रणवीर की पत्नी गर्भवती है और उसके दो पुत्र हैं जो कि चार एवं दो वर्ष के हैं। उसके पिता मजदूर करते हैं। जबकि प्रवीण अपने मां पिता का इकलौता पुत्र बताया गया है।

महिला से दुष्कर्म

बीकानेर, (निर्सं)। छत्तरगढ़ थाने में फरियाद लेकर गई एक महिला के साथ बलात्कार करने का मामला सामने आया है। इस मामले में तीन पुलिसकर्मियों के नाम आने के बाद उन्हें छत्तरगढ़ थाने से हटाकर खाजूवाला थाने लगा दिया गया है।

पुलिस के अनुसार पीड़िता का आरोप है कि उसके बेटे की गुमशुदगी दर्ज कराने गई। तब सिपाही विनोद ने उसे झांसे में लेकर कोल्ड ड्रिंक पिलाने के बाद बलात्कार किया और अश्लील वीडियो व फोटो खींच लिए। बाद में आरोपी बदनाम करने का डर दिखाकर बार-बार बलात्कार करता रहा। आरोपी सिपाही विनोद के दो साथी करमसिंह व दलीपदास ने भी वीडियो वायरल करने की धमकी देकर बलात्कार किया। बेटे की गुमशुदगी दर्ज नहीं होने पर यह महिला पिछले साल पुलिस अधीक्षक एवं बीकानेर रेंज पुलिस महानिरीक्षक से भी मिली थी। उच्चाधिकारियों के आदेश पर गुमशुदगी रिपोर्ट थाने में दर्ज की गई। एसपी तेजस्वी गौतम के अनुसार, पीड़िता का मेडिकल और बयान कराया गया है। मामले की जांच प्रभावित न हो, इसलिए सिपाही विनोद बिशोई, करमसिंह एवं दलीपदास को छतरगढ़ थाने से हटाकर खाजूवाला थाने में लगाया गया है। मामले की जांच अतिरिक्त पुलिस अधीक्षक (महिला प्रकोष्ठ) अरविंद बिशोई कर रहे हैं।

दुकान में आग लगने से 12 लाख का सामान जला

आग से पास की दूसरी दुकानों को कोई नुकसान नहीं हुआ, कोई जनहानि भी नहीं हुई

■ आग की लपटें देख पड़ोसियों ने फायर ब्रिगेड और दुकान मालिक को सूचना दी

■ मौके पर पहुंची दो फायर ब्रिगेड ने दो घंटे की मशक्कत के बाद आग पर काबू पाया

■ आग लगने का कारण शॉर्ट सर्किट बताया जा रहा है

मार्केट में घूमता हुआ अपनी शॉप के बाहर से भी निकाला था लेकिन तब तक वहां सब कुछ ठीक था। उसके घर पहुंचने कुछ देर बाद ही पड़ोसियों का

फोन आया और उसे आग लगने की सूचना दी। उसने तुरंत फायर ब्रिगेड को फोन लगाया और अपने पिता को भाई के साथ दुकान पर पहुंचा।

यहां आकर देखा तो दुकान और का माल आग और पानी से नष्ट हो चुका था। अशोक ने बताया कि उनकी शॉप पर जनरल आइटम और प्लास्टिक के समान ने अचानक आग पकड़ ली और आग ने सारे माल को जला दिया। फिलहाल शॉर्ट सर्किट आग लगने का कारण बताया जा रहा है। गनीमत यह रही कि आग से आसपास की दूसरी दुकानों को कोई नुकसान नहीं हुआ है साथ आग लगने से कोई जनहानि भी नहीं हुई। सूचना मिलने पर कोतवाली थाना पुलिस भी मौके पर पहुंची और फायर ब्रिगेड के साथ करीब दो घंटे से ज्यादा की मशक्कत के बाद आग पर काबू पाया।

30 से ज्यादा वारदात अंजाम देने वाला बदमाश गिरफ्तार

भीलवाड़ा, (निर्सं)। 50 हजार के इनामी और करीब 30 से ज्यादा वारदात को अंजाम देने वाले शांतिर बदमाश को सुभाषनगर थाना पुलिस ने गिरफ्तार

■ आजीवन सजा काटने के बाद भी आरोपी अपराध जगत में फिर से एक्टिव हो गया था

■ आरोपी चोरी नकबजनी, लूट मारपीट व दुष्कर्म सहित 30 वारदात कर चुका है



सुभाषनगर पुलिस ने 50 हजार के इनामी बदमाश को गिरफ्तार किया।

सुभाषनगर थाने में 18 मार्च को मुस्ताज निवासी गुल नगरी ने रिपोर्ट देते हुए बताया कि 24 फरवरी को वो बदनाम गया था। वापस आने पर घर के ताले टूटे मिले। घर से 8 लाख कैश व सोने-चांदी के गहने चोरी हो गए थे। इस पर मामला दर्ज कर चोरों की तलाश शुरू की। पुलिस में जांच के बाद कोटा रेंज के आदर अपराधी दुर्गा लाल उर्फ अक्षय उर्फ अर्जुन उर्फ विक्रम (46) पुत्र सुखदेव गुर्जर निवासी अकतासा (तालेड़ा) बूंदी को गिरफ्तार किया।

सुभाषनगर थाना प्रभारी शिवराज गुर्जर ने बताया कि आरोपी भेष बदलकर दिन के समय सूने मकान की रैकी करता है और रात को वारदात को अंजाम देता है। साथ ही यह शांतिर आरोपी कैमरे की नजर से दूर रहता है और मौका मिलते ही रात के समय सूने मकान को अपना निशाना बनाता है। आरोपी चोरी नकबजनी, लूट मारपीट के साथ-साथ नाबालिग के साथ दुष्कर्म सहित 30 वारदात को अंजाम दे चुका है। इस पर 50 हजार का इनाम घोषित था।

शराब जब््त, आरोपी गिरफ्तार

छबड़ा (निर्सं)। बापचा पुलिस ने रविवार को एमपी की ओर जा रही पिकअप के चालक को गिरफ्तार कर उसके कब्जे से सात लाख रूपए कीमत की अवैध शराब सहित पिकअप जब््त की। पुलिस ने आरोपी को न्यायालय में पेश कर दो दिन का रिमांड प्राप्त किया है।

बापचा थानाधिकारी बुद्धाराम जाट ने बताया कि रविवार देर रात को राजस्थान से एमपी की तरफ जा रही पिकअप को रोककर तलाशी ली तो अलग-अलग ब्रांड की अवैध शराब के 201 कार्टून जब््त किए और चालक मोतीपुरा निवासी मुकेश एरवाल (32) पुत्र मनालाल को आबकारी अधिनियम के तहत गिरफ्तार किया। पुलिस द्वारा आरोपी से अवैध शराब के बारे में अनुसंधान किया जा रहा है।

देशी पिस्टल सहित युवक गिरफ्तार :- पुलिस द्वारा चलाए जा रहे विशेष अभियान के तहत एक देपी पिस्टल सहित एक युवक को गिरफ्तार किया। सीआई राजेश खटाणा ने बताया कि कोल्हूखेड़ी तिराहे से शिव कॉलोनी निवासी मोनु हरिनरन के कब्जे से एक देपी पिस्टल जब््त कर उसे गिरफ्तार कर मामला दर्ज कर जांच शुरू कर दी है।

डेढ़ साल पहले हुई प्रतियोगी परीक्षा में बिठाया फर्जी परीक्षार्थी, अब खुलासा

एक परीक्षार्थी ने अपने स्थान पर किसी अन्य को बिठाकर परीक्षा को पास कर लिया था

जोधपुर, (कासं)। शहर में डेढ़ साल पहले प्रधानाध्यापक हिन्दी स्कूल शिक्षक प्रतियोगी परीक्षा का आयोजन हुआ था। इसमें एक परीक्षार्थी ने अपने स्थान पर किसी अन्य को बिठाकर परीक्षा को पास कर लिया। बाद में काउंसिलिंग के लिए बुलाया गया। मगर ऑनलाइन फोटो मिलान में फर्जीवाड़े का खुलासा हो गया। इस पर आरोपी के खिलाफ देवनगर थाने में धोखाधड़ी का केस दर्ज हुआ है। अजमेर के सिविल लाइन पुलिस थाना से जोरो नंबरी एफआईआर को जोधपुर आयुक्तालय भेजा गया। पुलिस अब गहनता से जांच कर रही है। फिलहाल आरोपी को हिरासत में नहीं लिया गया है।

पुलिस ने बताया कि 15

■ बाद में काउंसिलिंग के लिए बुलाया, ऑनलाइन फोटो मिलान में फर्जीवाड़े का खुलासा हुआ

■ पुलिस ने बताया कि अजमेर सिविल लाइन थाना में मामला दर्ज किया गया है

■ वहीं मामले में आरोपी और फर्जी परीक्षार्थी की फिलहाल गिरफ्तारी नहीं हुई है

अक्टूबर 2022 को प्रधानाध्यापक हिन्दी स्कूल शिक्षक प्रतियोगी परीक्षा का आयोजन किया गया था। इसमें सामान्य ज्ञान एवं सामान्य अध्ययन की परीक्षा हुई थी। एक अर्थाथी बाड़मेर जिले के पंचपदरा स्थित डरकियों का तला निवासी दुर्गा राम पुत्र खेमराम का सेंटर पाल लिंक रोड स्थित फिरोज खां गल्लू सौनियर सैकण्डरी स्कूल

में आया था। उसके द्वारा दो सत्रों में सुबह और दोपहर में परीक्षा देनी थी। मगर उसने अपने स्थान पर किसी अन्य को परीक्षा में बिठाकर परीक्षा को उत्तीर्ण कर लिया।

14 जून 2023 को सूची जारी की गई और बाद में ऑनलाइन आवेदन के साथ उसे बुलाया गया था। मगर ऑनलाइन आवेदन में लगाई गई

फोटो और प्रवेश पत्र में जारी फोटो का मिलान किए जाने पर उसमें घालमेल नजर आया। अब उसे ऑनलाइन में सेज के साथ पत्र व्यवहार कर अजमेर बुलाया गया। मगर कोई जवाब नहीं दिया गया। इस पर दुर्गाराम के फर्जी तरीके से परीक्षा पास करने का पता लगा।

पुलिस ने बताया कि अजमेर सिविल लाइन थाना में मामला दर्ज किया गया। जहां से बिना नंबर एफआईआर को जोधपुर पुलिस आयुक्तालय भेजा गया। बाद में पत्र क्र मांक के आधार पर अब देवनगर थाने में दुर्गाराम के खिलाफ धोखाधड़ी का केस दर्ज कर लिया गया। इस बारे में आरोपी और फर्जी परीक्षार्थी की फिलहाल गिरफ्तारी नहीं हुई है।

आवारा गौवंश के हमले में घायल हुये युवक की मौत

बूंदी, (निर्सं)। शहर में आवारा गौवंश के जानलेवा हमले की वारदातें थमने का नाम नहीं ले रही हैं। शहर के लंका गेट रोड पर गौवंश के हमले में गंभीर घायल हो चुके को कोटा में उपचार के दौरान मौत हो गई।

कोतवाली थानाधिकारी तेजपाल ने बताया कि शहर के रजतगढ़ गेट नं. 3 निवासी 43 वर्षीय मोहम्मद समीर पुत्र मोहम्मद सलीम 24 मार्च को शाम सात बजे करीब बाईपास रोड बूंदी स्थित अपनी दुकान से मोटरसाइकिल लेकर घर जा रहा था, तभी कोटक बैंक के आगे लंका गेट रोड पर एक आवारा गौवंश ने मोहम्मद समीर को टक्कर मार

■ पुलिस ने पोस्टमार्टम करा शव परिजन को सौंप दिया

दी, जिससे वो नीचे गिर गया, जिससे उसके सिर में गंभीर चोट आई। गंभीर घायल को राहगीर उठाकर जिला अस्पताल ले गए जहां से चिकित्सकों ने युवक की गम्भीर हालत को देख कोटा रफेयर कर दिया। जिसने निजी हॉस्पिटल कोटा में इलाज के दौरान शाम को दम तोड़ दिया। मृतक के भाई मोहम्मद असोम ने कोतवाली में रिपोर्ट दी है। पुलिस ने पोस्टमार्टम करा शव परिजन

तीस लाख की शराब से भरा कंटेनर जब््त, एक गिरफ्तार

उदयपुर, (कासं)। गोवर्धन विलास थाना पुलिस ने तलाशी अभियान के दौरान 30 लाख रूपये की अवैध शराब से भरा कंटेनर जब््त कर एक आरोपी को गिरफ्तार किया। कंटेनर की तलाशी ली तो उसमें अवैध शराब के 232 कर्टन पाए गए।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक गजेन्द्रसिंह राव के सुपरविजन में पुलिस उप अधीक्षक प्रशिक्षु आईपीएस गोवर्धन विलास थानाधिकारी निशय प्रसाद के नेतृत्व में सीआई अजयसिंह राव मय दल ने नेशनल लाइव कैमरा पुलिस के पास नाकाबंदी शुरू की। इस दौरान एक कंटेनर को रोक तलाशी ली तो उसमें 30 लाख रूपये मूल्य की

कंटेनर में अवैध शराब के 232 कर्टन पाए गए

अवैध शराब के 232 कर्टन पाए गए। पूछताछ में संतोषप्रद जवाब नहीं देने पर शराब सहित कंटेनर जब््त कर चालक हिसाल हरियाणा नारनूद माडा निवासी नवीन पुत्र कर्तारसिंह को गिरफ्तार कर प्रकरण दर्ज किया। नाकाबंदी के दौरान मुखबीर से मिली सूचना के आधार पर कंटेनर चालक को रूकने का इशारा किया। इस दौरान भागने का प्रयास करने पर पुलिस वाहन ओपी खड़ा का कंटेनर को रोककर पृष्ठा तो चालक ने वॉल्टाज एसी मशीन होने की जानकारी दी। इस पर तलाशी ली तो शराब के कर्टन मिले।

जेल में तलाशी अभियान चलाया

जोधपुर, (कासं)। जोधपुर सेंट्रल जेल में रविवार की रात को जेल प्रशासन ने अचानक ऑपरेशन क्लीन स्वीप चलाया। इसमें 16 मोबाइल, 9 सिम कार्ड, एक चार्जर और एक डेटा केबल बरामद की। अज्ञात शख्स के खिलाफ रातानाडा थाने में इस बाबत रिपोर्ट दी गई है। इतनी अधिक संख्या में जेल के भीतर मोबाइल मिलने की संभवतः पहली घटना है। केंद्रीय कारागार अधीक्षक प्रदीप लखावत ने बताया कि कारागृह में निषिद्ध सामग्री की रोकथाम के लिए बंदियों के विरुद्ध कठोर कार्यवाही के लिए रविवार की रात साढ़े आठ से साढ़े बारह बजे के बीच में ऑपरेशन क्लीन स्वीप चलाया गया। जेल प्रशासन द्वारा इस दौरान 16 मोबाइल, 9 सिम कार्ड, एक चार्जर एवं एक डेटा केबल को बरामद किया गया है।

घर में सो रहे रिटायर्ड पोस्टमास्टर की हत्या

पचेरी कलां, (निर्सं)। घर में सो रहे बुजुर्ग की हत्या का मामला सामने आया है। घटना पचेरी कलां थाना इलाके के भालोठ गांव की है।

मृतक 76 वर्षीय रिटायर्ड पोस्ट मास्टर भानाराम है। जानकारी मिली है कि भानाराम के सिर पर गोली मारकर हत्या की गई है। बुजुर्ग का शव घर में ही लहुलुहान हालत में मिला है। जिसके बाद इलाके में सनसनी फैल गई है। जानकारी के अनुसार पचेरी थाना इलाके के भालोठ गांव में भानाराम रात को खाना खाकर कमरे में सो गए थे। जब सोमवार सुबह चाय देने के लिए कमरे में उनकी पत्नी भतेरी देवी गई तो रिटायर्ड पोस्टमास्टर भानाराम लहुलुहान पड़े थे। इसके बाद परिजनों

■ घर में लहुलुहान हालत में मिला बुजुर्ग का शव

ने पचेरी कलां पुलिस को सूचना दी। जिसके बाद भालोठ चौकी पुलिस मौके पर पहुंची। घटना की जानकारी के बाद पचेरी थानाधिकारी राजपाल मौके पर पहुंचे। बुजुर्ग से एफएसएल की टीम को बुलाया गया है। शव को बुहाना के सामुदायिक अस्पताल की मोर्चरी में रखवाया गया। जहां मेडिकल टीम द्वारा पोस्टमार्टम कराया गया तो टीम को मृतक के सिर में गोली मिली है। परिजनों की रिपोर्ट के आधार पर पुलिस ने जांच शुरू कर दी है।

जेईई-मेन-2024 : तीन दिन पहले जारी हो रहे प्रवेश पत्र

कोटा, (निर्सं)। देश की सबसे बड़ी इंजीनियरिंग प्रवेश परीक्षा जेईई-मेन अप्रैल 4 अप्रैल से 12 अप्रैल के मध्य 11 पारियों होने जा रही है। इसमें 4, 5, 6, 8 एवं 9 अप्रैल को वीई वीटेक की 10 पारियों में परीक्षा एवं 12 अप्रैल को एक पारी में बीआर की परीक्षा संपन्न होगी। जनवरी परीक्षा के लिए पूर्व में 12 लाख 31 हजार विद्यार्थी पहले ही पंजीकृत हो चुके हैं एवं उसके उपरान्त करीब तीन लाख विद्यार्थी अप्रैल परीक्षा के लिए नए पंजीकृत हुए हैं। ऐसे में जनवरी जेईई-मेन दोनों सेशन मिलाकर यूनिक कैडिडेट की संख्या 15 लाख तक पहुंच चुकी है। इसमें 11 लाख से अधिक विद्यार्थियों को अप्रैल परीक्षा में शामिल होने की संभावना है।

एलन कॅरियर इंस्टीट्यूट के कॅरियर काउंसिलिंग एक्सपर्ट अमित आहूजा ने बताया कि नेशनल टेस्टिंग एजेंसी द्वारा रविवार को एडमिट कार्ड रिजल्ट करने के साथ ही नोटिफिकेशन भी जारी किया गया। इसमें स्पष्ट किया गया है कि केवल 4, 5 व 6 अप्रैल को परीक्षा देने वाले विद्यार्थियों के ही प्रवेश पत्र जारी किए गए हैं। इस तिथि के बाद होने वाली परीक्षाओं में शामिल होने वाले विद्यार्थियों के एडमिट कार्ड परीक्षा दिन से दो दिन पूर्व जारी किए जाएंगे। विद्यार्थियों को चाहिए कि अनावश्यक रूप से परेशान नहीं हों और दिए गए नोटिस

■ जेईई-मेन 4 अप्रैल से 12 अप्रैल के मध्य 11 पारियों होने जा रही हैं

के अनुसार दो दिन पहले अपना एडमिट कार्ड डाउनलोड करें। यह व्यवस्था पिछले साल भी लागू की गई थी। कॅरियर काउंसिलिंग एक्सपर्ट अमित आहूजा ने बताया कि विद्यार्थियों को एडमिट कार्ड पर दिए गए स्वयं के रिपोर्टिंग शेड्यूल पर रिपोर्ट करनी है और परीक्षा शुरू होने से आधा घंटे पहले प्रवेश बंद कर दिए जाएंगे। विद्यार्थियों को प्रवेश पत्र में दिए गए बार कोड रीडर के माध्यम से लैब आवंटित की जाएगी। प्रवेश पत्र में सेल्फ डिक्लरेशन प्रारूप में विद्यार्थी को बांये हाथ का अंगुठा का निशान एवं स्वयं की फोटो लगाकर ले जाना होगा। विद्यार्थी को इस प्रारूप में स्वयं के हस्ताक्षर, परीक्षा केंद्र में परीक्षक के सामने ही करने होंगे। विद्यार्थी अपने साथ ओरिजनल आईडी प्रूफ, सेल्फ डिक्लरेशन भरा हुआ प्रवेश पत्र, पारदर्शी पेन, स्वयं का फोटो, पानी की पारदर्शी बोतल साथ में लाने होंगे। विद्यार्थियों को आईडी प्रूफ की फोटोकॉपी या मोबाइल से लिए हुए फोटो से एंटी नहीं दी जाएगी।

जिस विकास भास्कर को मरा हुआ समझ रहे थे, वह अचेत अवस्था में अपने घर में मिला

बी.डी.के. अस्पताल में ईलाज के दौरान फौजी विकास भास्कर की हुई मौत

झुंझुनू, (नि.सं.)। जिले के मुकुंदगढ़ थाना इलाके के डूंडलोट गांव की बलरिया रोड पर बने रेलवे अंडरपास में होली के दिन रात को कार में आग लगने पर उसमें एक व्यक्ति के जिंदा जलने के मामले में यह तो साफ हो गया है कि उस कार में कंवरपुरा बालाजी निवासी सेना में कार्यरत सैनिक विकास भास्कर नहीं था।

जानकारी के अनुसार सोमवार सुबह पुलिस को विकास भास्कर अपने घर में ही अचेत अवस्था में मिला, जिसके बाद पुलिस विकास भास्कर को अस्पताल लेकर पहुंची, लेकिन इलाज के दौरान विकास की मौत हो गई। विकास के शव का मेडिकल बोर्ड और वीडियोग्राफी के साथ राजकीय जिला बोर्ड के अस्पताल में पोस्टमार्टम करवाया गया। मौके पर एसपी राजर्षि राज वर्मा व एसडीएम सुमन सोनल मौजूद रही।

से संपर्क किया था। इसके बाद परिजनों को भी कहा गया था कि दुबारा कोई सूचना मिले तो पुलिस के साथ जरूर सलाह करें। इसके अलावा पुलिस टीमों

को पास परिजनों से ही सूचना मिली कि विकास घर आया हुआ है। जिस पर पुलिस घर पहुंची तो वहां पर विकास मिला। लेकिन विकास अचेत अवस्था

■ एसपी ने कहा कि परिजनों ने ही सूचना दी थी कि विकास घर आया है

■ होली को कार में आग लगने के बाद संभावना जताई थी कि फौजी विकास जल गया है

पुष्टि कर सके कि कार में जो व्यक्ति जिंदा जला था, वो विकास भास्कर के पिता के बटारें पर लिए गए खेत में मजदूर करने वाला महेश मेघवाल ही था। एसपी ने कहा कि पूरे मामले का खुलासा करने के लिए लगातार पुलिस टीमों प्रयास कर रही है।

जानकारी के अनुसार होली के दिन रात को कार में आग लगने के बाद यह संभावना जताई जा रही थी कि फौजी विकास भास्कर जिंदा जल गया है। इसके कुछ दिन बाद महेश मेघवाल के परिजन आए और उन्होंने कहा कि महेश घटना के दिन से लापता है और पुलिस को सूचना दी थी कि विकास के साथ देखा गया था। उसी दिन से पुलिस ने अपनी जांच अलग बिंदुओं से शुरू की थी। जिसके बाद पुलिस को काफी हद तक सफलता भी मिली, लेकिन आज पहले तो विकास का अचेत हालत में मिलना और फिर इलाज के दौरान विकास की मौत होना, पुलिस के सामने इस प्रकरण को सुलझाने में एक नई चुनौती दे गया।